



ក្រសួងកសិកម្ម រុក្ខាប្រមាញ់ និង នេសាទ

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



នាយកដ្ឋាន ប្រតិបត្តិការ និង សេវាសាធារណៈ	
ចំនួន	១៧២
កាលបរិច្ឆេទ	១៦/០៧/១១
ថ្ងៃទី	២៦/០៧/១១
ម៉ោង	១០:៣៦

លេខ: ១១២ ប្រក.កសក

ប្រកាស

**ស្តីពីការបង្កើតឯកសណ្ឋាន និង សញ្ញាសម្គាល់
របស់មន្ត្រីត្រួតពិនិត្យអនាម័យសត្វ និង ផលិតផលមានដើមកំណើតពីសត្វ
.....**

រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និង នេសាទ
- បានឃើញព្រះរាជក្រមលេខ នស/រកម/០៦០០/០០១ ចុះថ្ងៃទី ២១ ខែ មិថុនា ឆ្នាំ ២០០០ ដែលប្រកាសឱ្យ ប្រើច្បាប់ស្តីពីការគ្រប់គ្រងគុណភាព សុវត្ថិភាពលើផលិតផល ទំនិញ និង សេវា
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែមេសា ឆ្នាំ ២០០០ ស្តីពីការរៀបចំ និង ការប្រព្រឹត្ត ទៅរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ១៣ ខែ មីនា ឆ្នាំ ២០០៣ ស្តីពីការត្រួតពិនិត្យ អនាម័យសត្វ និង ផលិតផលមានដើមកំណើតពីសត្វ
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និង នេសាទ

សម្រេច

ប្រការ ១ : កំណត់នូវការបង្កើតឯកសណ្ឋាន និង សញ្ញាសម្គាល់សម្រាប់មន្ត្រីត្រួតពិនិត្យអនាម័យសត្វនិងផលិតផល មានដើមកំណើតពីសត្វ ។

ប្រការ ២ : ឯកសណ្ឋាន និង សញ្ញាសម្គាល់នេះសម្រាប់ប្រើប្រាស់ក្នុងពេលប្រតិបត្តិការត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ចូលរួមសវនាការនៅតុលាការ និង ក្នុងពិធីផ្លូវការផ្សេងៗទូទាំង ព្រះរាជាណាចក្រកម្ពុជា ។

ប្រការ ៣ : ឯកសណ្ឋានសម្រាប់មន្ត្រីត្រួតពិនិត្យអនាម័យសត្វ និង ផលិតផលមានដើមកំណើតពីសត្វត្រូវកំណត់ យកសាច់ក្រណាត់តេហ្គាលឡែន ពណ៌កាតិសាច់ឈើ និង បែងចែកតាមតួនាទីដូចខាងក្រោម :

- ១-ប្រធាន អនុប្រធាននាយកដ្ឋាន ប្រធាន អនុប្រធានការិយាល័យនៃនាយកដ្ឋានផលិតកម្ម និង បសុព្យាបាល និង ប្រធាន អនុប្រធានការិយាល័យផលិតកម្ម និង បសុព្យាបាលខេត្ត ក្រុង ។
- ២-មន្ត្រីបច្ចេកទេសជំនាញ ។

ប្រការ ៤ : ឯកសណ្ឋានរបស់ប្រធាន អនុប្រធាននាយកដ្ឋាន ប្រធាន អនុប្រធានការិយាល័យនៃនាយកដ្ឋាន ផលិតកម្មនិងបសុព្យាបាល និង ប្រធាន អនុប្រធានការិយាល័យផលិតកម្មនិងបសុព្យាបាលខេត្ត ក្រុង សម្រាប់បំពេញបេសកកម្មក្នុងប្រតិបត្តិការត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ចូលរួមសវនាការនៅតុលាការ និង ពិធីផ្លូវការផ្សេងៗត្រូវកំណត់ដូចខាងក្រោម :

ក-ចំពោះបុរស

- ១-អារវ៉ែដឌី កបើក ប៉ូលស្នា ឆែកខ្នង មានហោប៉ៅបួន ហោប៉ៅពីរខាងលើដេរបត់ផ្គត់កណ្តាល គម្របរាងស្លឹកពោធិ៍ ហោប៉ៅពីរខាងក្រោមគ្មានផ្គត់កណ្តាល គម្របរាងចតុកោណកែង ឡើយមានត្រារូប ព្រះសង្ឃារពណ៌មាស ។
- ២-ខោជើងវែងដេរអំពីសាច់ក្រណាត់ និង ពណ៌ដូចអារវ៉ែ ចង្កេះដេរតម្លើងបង្កប់ជើងខាងមុខពីរ មានហោប៉ៅបី ហោប៉ៅខាងក្រោយមួយដេរបង្កប់ គម្របរាងស្លឹកពោធិ៍ និង ហោប៉ៅពីរទៀតនៅចំហៀង ដេរបង្កប់តាមថ្នើរ ។
- ៣-ស្បែកជើងឃ្នុប កខ្ចី ស្បែកពណ៌ខ្មៅ ស្រោមជើងពណ៌ខ្មៅ ។
- ៤-ខ្សែក្រវ៉ាត់ ស្បែកពណ៌ខ្មៅ ក្បាលខ្សែក្រវ៉ាត់ពណ៌មាស ។

ខ-ចំពោះស្ត្រី

- ១-អារវ៉ែដឌីដូចបុរសដែរ ។
- ២-ខោម៉ូតដូចបុរស តែគ្មានហោប៉ៅក្រោយ ឬ សំពត់ហ្សឺបសាច់ក្រណាត់ និង ពណ៌ដូចអារវ៉ែ កាត់ ស្រុងក្រោមជង្គង់ ឆែកក្រោយ រូតចំហៀង ។
- ៣-ស្បែកជើងឃ្នុប កខ្ចី មានកែង ស្បែកពណ៌ខ្មៅ ស្រោមជើងពណ៌ខ្មៅ ។

៤-ខ្សែក្រវាត់ ស្បែកពណ៌ខ្មៅ ក្បាលខ្សែក្រវាត់ពណ៌មាស ។

ប្រការ ៥ : ឯកសណ្ឋានរបស់មន្ត្រីជំនាញសម្រាប់ត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ចូលរួមសវនាការនៅតុលាការ និង ពិធីផ្លូវការផ្សេងៗត្រូវកំណត់ដូចខាងក្រោម :

ក-ចំពោះបុរស

១-អាវដៃខ្លី ឬ ដៃវែង កខ្វប ចោះឡើងចុងក ប៉ូលស្នា ហោប៉ៅពីរដេរបត់ផ្គត់កណ្តាលគម្របរាង ស្លឹកពោធិ៍ កាត់ស្រុងជើងត្រង់ដាក់ក្នុងខោ ។

២-ខោ ស្បែកជើង ខ្សែក្រវាត់ ដូចគ្នាក្នុងប្រការ៤ ចំណុចក២ ចំណុចក៣ និង ចំណុចក៤ នៃប្រកាសនេះ ។

ខ-ចំពោះស្ត្រី

១-អាវដៃខ្លី ឬ ដៃវែង កខ្វប ចោះឡើងចុងក ប៉ូលស្នា ហោប៉ៅពីរដេរបត់ផ្គត់កណ្តាលគម្របរាង ស្លឹកពោធិ៍ជ័រចង្កេះ ។

២-ខោ និង សំពត់ហ្ស៊ីប ស្បែកជើង ខ្សែក្រវាត់ ដូចគ្នាក្នុងប្រការ៤ ចំណុចខ២ ចំណុចខ៣ និង ចំណុចខ៤ នៃប្រកាសនេះ ។

ប្រការ ៦ : អំពីមួករបស់មន្ត្រីត្រួតពិនិត្យអនាម័យសត្វ និង ផលិតផលមានដើមកំណើតពីសត្វ សម្រាប់ប្រើប្រាស់ ក្នុងពេលប្រតិបត្តិការត្រូវកំណត់ដូចខាងក្រោម :

មួកកាស្តែតមានសាច់ក្រណាត់ និង ពណ៌ដូចខោ-អាវ ក្បាងពណ៌ខ្មៅ និង មានកណ្តាប់វីណូបាន ពណ៌ទឹកប៊ក ផ្នែកខាងលើកណ្តាប់វីណូមានភ្ជាប់ត្រារូបព្រះសង្ឃារពណ៌មាស កម្ពស់៧៨មិល្លីម៉ែត្រ ទទឹង ៦៨មិល្លីម៉ែត្រ ។ ផ្នែកខាងមុខក្រោមកណ្តាប់វីណូមានកម្រងខ្សែសយពណ៌មាសចុងខ្សែទាំងសងខាងភ្ជាប់ ឡើងត្រារូបព្រះសង្ឃារមួយពណ៌មាស ។

មួកកាស្តែតមានបួនប្រភេទគឺ :

ចំពោះប្រធាន អនុប្រធាននាយកដ្ឋាន : លើដោយក្បាងពណ៌ខ្មៅរចនាដោយបាច់ផ្កាភ្លឺទេសនៅចំ កណ្តាលនិងអមដោយក្បាច់សន្លឹកភ្លឺទេសប្រាំមួយទងពណ៌មាសទម្រង់ស្នែងក្របីចុងសងខាងដល់ជើងមួក ។ នៅលើកណ្តាប់វីណូផ្នែកខាងមុខចំកណ្តាលរចនាដោយបាច់ផ្កាភ្លឺទេស និង អមដោយក្បាច់សន្លឹកភ្លឺទេស ពណ៌មាសទំហំទទឹង២០មិល្លីម៉ែត្រ ។

ចំពោះថ្នាក់ការិយាល័យ : លើដោយក្បាងពណ៌ខ្មៅរចនាដោយបាច់ផ្កាភ្លឺទេសនៅចំកណ្តាល និង អ ម ដោយក្បាច់សន្លឹកភ្លឺទេសបួនទងពណ៌មាសទម្រង់ស្នែងក្របី ចុងសងខាងចន្លោះពីជើងមួក២០មិល្លីម៉ែត្រ ។

ចំពោះប្រធានស្នាក់ការត្រួតពិនិត្យអនាម័យសត្វនិងផលិតផលមានដើមកំណើតពីសត្វ : លើដោយក្បាង



ពណ៌ខ្មៅរចនាដោយបាច់ផ្កាភ្លឺទេសនៅចំកណ្តាល និង អមដោយក្បាច់សន្លឹកភ្លឺទេសពីរទងពណ៌មាស ទម្រង់រំស្ម័ងក្របី ចុងសងខាងចន្លោះពីជើងម្នាក់៤០មិល្លីម៉ែត្រ ។

ចំពោះមន្ត្រីជំនាញត្រួតពិនិត្យអនាម័យសត្វនិងផលិតផលមានដើមកំណើតពីសត្វ : លើដោយក្បាច់ ពណ៌ខ្មៅមានវិញ្ញាណទំហំ០៥មិល្លីម៉ែត្រ ពណ៌មាសព័ទ្ធរវង់ដល់ជើងម្នាក់ ។

ប្រការ ៧ : ស្លាកសញ្ញាសម្គាល់សម្រាប់ពាក់លើចុងកអាវឆ្វេង-ស្តាំ : ធ្វើពីលោហធាតុដែលមានរាងមូលមាន អង្កត់ផ្ចិត២៣មិល្លីម៉ែត្រ ផ្ទៃខាងក្នុងមានកូរស្រូវរាងជារង្វង់រំស្ម័ងក្របី នៅខាងក្រោមមានសរសេរអក្សរ ថា " បសុពេទ្យ " ពណ៌ខៀវ លើអក្សរបសុពេទ្យមានអក្សររេង " V " ហើយចំកណ្តាលមានរូបពស់រុំ ព័ទ្ធមូល និង នៅលើរូបពស់មានរូបប្រាសាទកំពូលបី ។

ស្លាកសញ្ញាសម្គាល់នេះចែកជាបីប្រភេទគឺ :

- ១-ពណ៌មាសសម្រាប់ថ្នាក់ការិយាល័យ និង ថ្នាក់នាយកដ្ឋាន ។
- ២-ពណ៌ប្រាក់សម្រាប់ប្រធានស្នាក់ការត្រួតពិនិត្យអនាម័យសត្វនិងផលិតផលមានដើមកំណើតពីសត្វ ។
- ៣-ពណ៌សីវិទ្ធិសម្រាប់មន្ត្រីបច្ចេកទេសជំនាញត្រួតពិនិត្យអនាម័យសត្វ និង ផលិតផលមានដើម កំណើតពីសត្វ ។

ប្រការ ៨ : ស្លាកសញ្ញាសម្គាល់ឈ្មោះមន្ត្រីសម្រាប់ពាក់លើតម្របហោរាហ្វាវស្តាំ : ធ្វើអំពីផ្កាដាម មានផ្ទៃពណ៌ទឹក ប៊ិកដែលមានទំហំទទឹង២០មិល្លីម៉ែត្រ បណ្តោយ១០០មិល្លីម៉ែត្រកម្រាស់០២មិល្លីម៉ែត្រ នៅចំហៀងខាង ឆ្វេងសញ្ញាសម្គាល់ឈ្មោះ មានសញ្ញាសម្គាល់នាយកដ្ឋានផលិតកម្មនិងបសុព្យាបាលទំហំ១៧មិល្លីម៉ែត្រ និង ១៥មិល្លីម៉ែត្រខណ្ឌដោយបន្ទាត់ពណ៌ស នៅចំហៀងខាងស្តាំខណ្ឌដោយបន្ទាត់ពណ៌សចំពាក់កណ្តាល ស្របបណ្តោយផ្នែកខាងលើឈ្មោះមន្ត្រីត្រួតពិនិត្យអនាម័យសត្វ និងផលិតផលមានដើមកំណើតពីសត្វ សរសេរជាអក្សរខ្មែរ និង ផ្នែកខាងក្រោមសរសេរជាអក្សរឡាតាំងពណ៌មាស ។

ប្រការ ៩ : ស្លាកសញ្ញាសម្គាល់សម្រាប់ព្យួរលើឡៅតម្របហោរាហ្វាវស្តាំ : មានរាងមូលប៉ោងធ្វើពីលោហធាតុមាន អង្កត់ផ្ចិត៤៧មិល្លីម៉ែត្រ ភ្ជាប់ដោយបន្ទះស្បែកពណ៌ឈាមជ្រូក ត្រូវបានកំណត់ដូចខាងក្រោម :

- ផ្នែកខាងលើ : មានប្រាសាទកំពូលបី
- ផ្នែកខាងក្រោម អក្សរកាត់ " ន.ជ.ប " : ជានិមិត្តរូប នាយកដ្ឋានផលិតកម្ម និង បសុព្យាបាល
- ផ្នែកសងខាង : មានកូរស្រូវ រាងជារង្វង់រំស្ម័ងក្របីពណ៌មាស
- ផ្នែកចំកណ្តាលសញ្ញាសម្គាល់មាន :
 - រូបមែកឈើមានស្លឹកបី ជានិមិត្តរូបដំណាំចំណីសត្វ

- រូបសត្វទាំងប្រាំបួនស្ថិតក្នុងផ្ទៃពណ៌បៃតង ពណ៌ផ្ទៃមេឃ ជានិមិត្តរូបផលិតកម្មសត្វវាលស្មៅ ចិញ្ចឹមសត្វ និង សក្តានុពលនៃអភិវឌ្ឍន៍ការចិញ្ចឹមសត្វ
- ផ្ទាំងពណ៌ទឹកប៊ិកបីជ្រុង ជានិមិត្តរូបចំណងទាក់ទងរវាងសត្វ ភ្នាក់ងារចម្លងជីវិត និង បរិស្ថាន
- អក្សររវែង " V " ពណ៌មាស ជានិមិត្តរូបបសុពេទ្យ
- រូបពស់ពណ៌មាស ជានិមិត្តរូបបសុឱសថ
- មូលពណ៌មាសដែលពស់រុំព័ទ្ធ ជានិមិត្តរូបការការពារ និង ព្យាបាលសត្វ
- ផ្ទៃពណ៌ទឹកមាសនៅក្នុងរង្វង់មូលដែលព័ទ្ធជុំវិញផ្ទៃពណ៌ទឹកប៊ិក ជានិមិត្តរូបចំណូលគ្រួសារ និង សេដ្ឋកិច្ចជាតិ ។

ប្រការ ១០ : ស្នាក់សញ្ញាសម្គាល់សម្រាប់ដេរក្លាប់លើដើមដៃអារខាងស្តាំ : ធ្វើពីក្រណាត់ដែលមានរាងមូល មានអង្កត់ផ្ចិត៧០មិល្លីម៉ែត្រ-ប៉ាក់និងអបោះសូត្រ ត្រូវបានកំណត់ដូចខាងក្រោម :

- ផ្ទៃខាងលើមានពណ៌ទឹកប៊ិក : មានអក្សរ " បសុពេទ្យ " ពណ៌ស
- ផ្ទៃខាងក្រោមមានពណ៌បៃតងខ្ចី : មានអក្សរ " VETERINARY " ពណ៌ស
- ផ្ទៃកំណាត់ចំណូលស្នាក់សញ្ញាមានរាងបីជ្រុង : មានផ្ទៃពណ៌ទឹកប៊ិក អក្សររវែង " V " និង ពស់រុំព័ទ្ធមូលពណ៌មាស ព័ទ្ធជុំវិញផ្ទៃពណ៌ទឹកប៊ិកមានពណ៌មាស ។

ប្រការ ១១ : របបកំណត់សិទ្ធិប្រើប្រាស់ឯកសណ្ឋាន និង សញ្ញាសម្គាល់ ត្រូវបានផ្តល់ដល់មន្ត្រីម្នាក់ៗដូចបានកំណត់ក្នុងប្រកាសនេះចំនួនពីរ(២)សម្រាប់ សម្រាប់ប្រើប្រាស់ក្នុងរយៈពេលមួយឆ្នាំម្តង ។

ប្រការ ១២ : ប្រធាននាយកដ្ឋានផលិតកម្ម និង បសុព្យាបាល មានភារកិច្ចទទួលខុសត្រូវលើការគ្រប់គ្រង ចែកចាយជូនដល់មន្ត្រីម្នាក់ៗ នូវឯកសណ្ឋាន និង សញ្ញាសម្គាល់ ដូចមានកំណត់ក្នុងប្រកាសនេះ ។


ប្រការ ១៣ : ក្នុងពេលបំពេញបេសកកម្មមន្ត្រីត្រួតពិនិត្យអនាម័យសត្វ និង ផលិតផលមានដើមកំណើតពីសត្វត្រូវស្លៀកពាក់ឯកសណ្ឋាន សញ្ញាសម្គាល់ និង ម៉ាស៊ីនខ្នាតបញ្ជាបេសកកម្មជាប់នឹងខ្លួន ។

ប្រការ ១៤ : ជនណាក្នុងបន្តិចស្លៀកពាក់ឯកសណ្ឋាន និង សញ្ញាសម្គាល់របស់មន្ត្រីត្រួតពិនិត្យអនាម័យសត្វ និង ផលិតផលមានដើមកំណើតពីសត្វ ត្រូវផ្តន្ទាទោសតាមច្បាប់ជាធរមាន ។

ប្រការ ១៥ : ប្រកាស ឬ សេចក្តីសម្រេចទាំងឡាយណាដែលមានខ្លឹមសារផ្ទុយពីប្រកាសនេះ ត្រូវទុកជានិរាករណ៍ ។ ប្រកាសនេះមានអានុភាពអនុវត្តរហូតដល់មានអនុក្រឹត្យស្តីពីការបង្កើតឯកសណ្ឋាន និង សញ្ញាសម្គាល់របស់មន្ត្រីត្រួតពិនិត្យអនាម័យសត្វ និង ផលិតផលមានដើមកំណើតពីសត្វ មកជំនួស ។

ប្រការ ១៦ : អង្គនាយកនៃក្រសួង អគ្គាធិការ នាយកខុទ្ទកាល័យ ប្រធាននាយកដ្ឋាននីតិកម្មកសិកម្ម ប្រធាន
 នាយកដ្ឋានកិច្ចការរដ្ឋបាល ប្រធាននាយកដ្ឋានបុគ្គលិកនិងអភិវឌ្ឍន៍ធនធានមនុស្ស ប្រធាននាយកដ្ឋាន
 ផែនការ ស្ថិតិនិងសហប្រតិបត្តិការអន្តរជាតិ ប្រធាននាយកដ្ឋានគណនេយ្យ-ហិរញ្ញវត្ថុ ប្រធាននាយកដ្ឋាន
 ផលិតកម្មនិងបសុព្យាបាល និង ប្រធានមន្ទីរកសិកម្ម រុក្ខាប្រមាញ់និងនេសាទខេត្ត ក្រុង ត្រូវទទួល
 បន្ទុកអនុវត្តប្រកាសនេះឱ្យមានប្រសិទ្ធភាពតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ២១ ខែ កក្កដា ឆ្នាំ ២០០៤



- គន្ថទទួល :
- ទីស្តីការគណៈរដ្ឋមន្ត្រី
 - គ្រប់ក្រសួង ស្ថាប័នពាក់ព័ន្ធ
 - ខុទ្ទកាល័យសម្តេចនាយករដ្ឋមន្ត្រី
 - គ្រប់សាលាខេត្ត ក្រុង
 - ដូចប្រការ១៦
 - ឯកសារ-កាលប្បវត្តិ

ឯកសារ

លេខ: ១០៥៧ ជប.

បានផ្តល់ជូនត្រឹមត្រូវតាមច្បាប់ដើម
 និង បញ្ជូនមកលោកប្រធានការិយាល័យ
 ផលិតកម្ម និង បសុព្យាបាលគ្រប់ខេត្ត-ក្រុង

" ដើម្បីជាប "

ភ្នំពេញ, ថ្ងៃទី ២៧ ខែ កក្កដា ឆ្នាំ ២០០៤


ប្រធាននាយកដ្ឋានផលិតកម្ម និង បសុព្យាបាល



កេរ្តិ៍ ផល

គំរូឯកសណ្ឋាន និងសញ្ញាសំគាល់របស់មន្ត្រីរដ្ឋាភិបាលស្រុកនិងស្ថាប័នស្រុកនិងស្ថាប័នដទៃទៀតដើម្បីកំណត់ពីសត្វ

មួកការងារស្តុក



១. ថ្នាក់នាយកដ្ឋាន

២. ថ្នាក់កម្មវិធាន

៣. ប្រធានស្នាក់ការ

៤. មន្ត្រីបច្ចេកទេស

ស្នាមសញ្ញាសម្គាល់ពាក់លើមួកអាវស្រោចស្តុក



១. មន្ត្រីបច្ចេកទេស សិរីឌី

២. ប្រធានស្នាក់ការ ពណ៌ប្រាក់

៣. ថ្នាក់កម្មវិធាន-នាយកដ្ឋាន ពណ៌ទាស



ស្នាមសញ្ញាសំគាល់សម្រាប់សម្រាប់ពាក់លើគំរូបេអាវស្រោចស្តុក



ស្នាមសញ្ញាសម្គាល់សម្រាប់សម្រាប់ពាក់លើមួកស្តុក



ស្នាមសញ្ញាសំគាល់សម្រាប់សម្រាប់ពាក់លើមួកស្តុក